

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

॥ శ్రీసారనాథస్తోత్రం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజ మహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీసారనాథస్తోత్రం ॥

సారక్షేత్రపతిం సరోజజపతిం సారాతిదూరం సదా  
సారం సారవిమానగం సురవరం సారేశ్వరీనాయకం।  
నిత్యం సారసరోవరే విరచితస్నానద్విజారాధితం  
సంసారాబ్ధితరిం సరోజనయనం తం సారనాథం భజే ॥ 1 ॥

సర్వతత్త్వాలయ శ్రీమన్ వ్యాకృతాఘశిరో హరే।  
పరమాత్మన్ సారనాథ రక్ష మాం శరణాగతం ॥ 2 ॥

సమస్తజగదాధార శంఖచక్రగదాధర।  
సారనాథ మమానుజ్ఞాం దేహి త్వత్తిర్థసేవనే ॥ 3 ॥

సారక్షేత్రే సారనాథః సారపుష్కరిణీతటే।  
రమయా సారనాయక్యా విమానే సారసంజ్ఞకే ॥ 4 ॥

అవ్యాజకృపయా నిత్యం తత్ర సన్నిహితో హరిః।  
శ్రితాభీష్టం దదన్నిత్యం మోదతే సూరిభిః సహ ॥ 5 ॥

పంచసారమిదం నిత్యం యః స్మరేత్ ప్రయతః పుమాన్।  
స సర్వానర్థితానర్థాన్ ధ్రువమాప్నోతి పూరుషః ॥ 6 ॥

నాచ్యారుచారువదనాంబుజరాజహంసం  
సత్సారవచ్చరితపూర్ణముదారహాసం।  
సంసారసాగరతరిం హృదయాబ్జవాసం  
తం శ్రీనివాసమభజం స్వరమావతంసం ॥ 7 ॥

నమస్తే సారనాథాయ కావేరీవరదాయినే |  
సర్వపాపవినాశాయ సర్వాభీష్టప్రదాయినే || 8 ||

సారక్షేత్రనివాసాయ సారపుష్కరిణీతటే |  
యస్య ప్రసాదాత్ కావేరీ గంగాధిక్యం పురా గతా || 9 ||

భక్తాభీష్టఫలప్రదాంఘ్రియుగలం కౌశేయరాజత్కటిం  
లక్ష్మీమంగలమందిరోరసి లసన్ముక్తావలీకౌస్తుభం |  
హస్తైః శంఖరథాంగపంకజగదా బిభ్రాణమభ్రాకృతిం  
రాకాచంద్రముఖం సుజాతమకుటం శ్రీసారనాథం భజే || 10 ||

సారక్షేత్రే పవిత్రే సుజనసుఖకరే సారకాసారతీరే  
సారాఖ్యవ్యోమయానే విరచితనిలయః సారనేత్రాస్య సమేతః |  
సారాంభోధానకంజాయితనయనయుగః ఫాలసౌందర్యసారః  
సంసారాభేరసారాత్ స హారిరవతు మాం సారనాథో రమేశః || 11 ||

ఆలోడ్య చింతితపదా శ్రుతిరాహా యస్మా-  
దాస్తంబమాంబుజభవేందుశిరోమణిభ్యాం |  
ఉత్పత్తిజీవనలయానుదితాన్యయోగ-  
హానం శ్రియఃపతిమముం హృది చింతయామః || 12 ||

యస్మాదథర్వశిఖయా ద్రుహిణస్వమూర్తి-  
రుద్రేంద్రమూలజగతోఽభిహితా ప్రసూతిః |  
పైంగ్యశ్రుతిస్ఫుటగతిప్రతిపన్నరూపా  
పద్మాసనం తమనిశం ప్రణమామి దేవం || 13 ||

యత్పత్నీ దృష్టిలేశాద్ ద్రుహిణహరముఖా లబ్ధసత్తాః సురేంద్రా  
యద్భక్తానాం నియమ్యాః సకలసురగణా బ్రహ్మరుద్రేంద్రముఖ్యాః |  
యత్పాదక్షాలనాంబు ప్రథయతి శుచితాం చంద్రమౌలేశ్చ లోకే  
తస్మై నారాయణాయ ప్రవితనుత నుతిం సర్వభూతాంతరాయ || 14 ||

బ్రహ్మేశాదేర్నియంతా పరమపురుష ఇత్యాహ నిత్యా హి వాణీ  
 పుంవాక్యైస్తస్య బాధః కథమివ భవితా ప్రాప్తదోషప్రభేదైః।  
 దూరాపాస్తం చ గౌరీమధుమథనభిదాబాధకం వాక్యజాలం  
 లక్ష్మీశం తం ప్రపద్యే ప్రతిభటరహితప్రాభవోద్భూతిభవ్యం॥ 15 ॥

వేదాంతేషు ప్రతీతాత్ తదితరభజనాద్ యస్య భక్తిః ప్రకృష్టా  
 తత్రైవ స్థానమగ్ర్యం స్ఫురతి విధిశివస్థానతోఽపూర్ణ్యదేశే।  
 లక్ష్మ్య సార్థం తమేకం హృదయసరసిజే బ్రహ్మవిద్యాప్రదాత్రాస్య  
 దేవం నారాయణాఖ్యం భజలధిసముత్తారణం సంశ్రయామః॥ 16 ॥

॥ ఇతి శ్రీసారనాథస్తోత్రం సమాప్తం॥